

حضرت ابراہیم علیہ السلام کے بارے میں مستشرقین کے شبہات

جناب محمد رضی الاسلام ندوی

انبیاء کی تاریخ میں حضرت ابراہیم علیہ السلام کا ایک اہم مقام ہے۔ اللہ تعالیٰ نے آپ کو آزمائشوں میں پورا اترنے اور قربانیاں دینے کے صلے میں ساری دنیا کا امام بنا دیا۔ آپ کے بعد نبوت اور کتاب کو آپ ہی کی نسل میں محدود کر دیا۔ چنانچہ آپ کے بعد جتنے بھی انبیاء مبعوث ہوئے سب کے سب آپ ہی کی نسل سے تھے۔ اللہ تعالیٰ نے آپ کی شخصیت کو بعد کے لوگوں کے لیے ”لسان صدق“ بنا دیا۔ چنانچہ آپ کے بعد آنے والے تمام انبیاء نے اور کتب سماویہ اور دیان الہیہ کو ماننے والی تمام اقوام نے آپ کی تصدیق کی اور آپ کی طرف اپنا انتساب کرنے میں فخر محسوس کیا۔ اللہ تعالیٰ نے آپ کو دو فرزند عطا کیے۔ حضرت اسماعیل اور حضرت اسحاق، حضرت اسحاق شام میں رہے اور دین ان کی نسل پھیلی بھولی۔ حضرت اسحاق کے دو لڑکے تھے۔ حضرت یعقوب اور ادم، حضرت یعقوب علیہ السلام کی نسل بنی اسرائیل کے نام سے مشہور ہوئی۔ بعد میں یہود ابن یعقوب کی طرف نسبت سے یہودیت کی بنیاد پڑی۔ حضرت اسماعیل کو میں آباد ہوئے اور یہیں آپ کی نسل کو فروغ ہوا جو بعد میں بنی اسماعیل کے نام سے مشہور ہوئی۔

حضرت ابراہیم علیہ السلام کی ان دونوں نسلوں میں ابتداء ہی سے منافست رہی جو رفتہ رفتہ شدید عصبیت اور عداوت میں تبدیل ہوتی گئی۔ بنی اسرائیل نے تمام فضائل اپنی طرف منسوب کر لیے اور بنی اسماعیل کو ہر فضیلت سے محروم کر دیا۔ اپنے آپ کو ”خدا کا چہیتا کہنا شروع کر دیا اور یہ دعویٰ کرنے لگے کہ اللہ تعالیٰ نے حضرت ابراہیم سے ان کی نسل کی کثرت کا جو وعدہ کیا تھا وہ بنی اسرائیل ہی سے متعلق تھا۔ بنی اسماعیل اس وعدہ کے مستحق نہیں۔ بنی اسرائیل کی اس عادت بد کی طرف اشارہ کرتے ہوئے مولانا مودودی رقم طراز ہیں: ”بنی اسرائیل کی یہ عادت رہی ہے ہر قابل فخر بات کو وہ اپنی نسل کی طرف منسوب کرتے ہیں اور دوسری نسلوں کے لیے ان کے یہاں یا تو جھوٹے

الزامات میں یا پھر کم از کم یہ کہ جو خزان کو حاصل ہوا ہو اسے بھی چھین کر اپنے حساب میں لکھ لیں چنانچہ بنی اسرائیل نے اپنی آسمانی کتاب تورات کو ”قومی تاریخ کی کتاب“ بنا دیا۔ اس میں صرف وہی چیزیں باقی رکھیں جو ان سے متعلق تھیں اور جو چیزیں ان کی تاریخ و تہذیب سے متعلق نہ تھیں اور ان کا تعلق عرب یا کسی دوسری سرزمین سے تھا۔ ان میں سے بیشتر کو خارج کر دیا۔ یہی وجہ ہے کہ ہمیں تورات میں ہود، صالح اور شعیب علیہم السلام (جو جزیرہ عرب میں مبعوث ہوئے تھے) کا کوئی تذکرہ نہیں ملتا۔ اسی طرح تورات حضرت ابراہیم علیہ السلام کے عرب سے تعلق کی بابت بھی خاموش ہے۔ اس میں حضرت ابراہیم کی جزیرہ العرب کی طرف ہجرت کا کوئی ذکر تک نہیں ہے۔ تعجب ہے کہ (تورات کی رو سے) حضرت ابراہیم شام، مصر، فلسطین اور دوسرے مقامات کی طرف ہجرت کریں مگر جزیرہ العرب کا رخ نہ کریں جبکہ مصر اور دوسرے ممالک کی بہ نسبت جزیرہ العرب کا سفر آسان تھا اور اس طرح سفر کرنے میں کوئی رکاوٹ بھی نہ تھی؟ اسی طرح خانہ کعبہ کی تطہیر کے بارے میں بھی تورات سے کچھ نہیں معلوم ہوتا جبکہ حضرت ابراہیم کا خانہ کعبہ تعمیر کرنا ایک ثابت شدہ حقیقت ہے۔

یہی نہیں بلکہ حقائق کو مخ کر کے اور تورات میں تحریف کر کے انھوں نے کہنا شروع کیا کہ ابراہیم علیہ السلام کے جس بیٹے کو اللہ نے قربان کرنے کا حکم دیا تھا وہ اسحاق ہیں نہ کہ اسماعیل اسی طرح انھوں نے حضرت ہاجرہ کو لونڈی قرار دے کر بنی اسماعیل کو لونڈی کی اولاد کہنا شروع کر دیا۔ اس طرح یہودی ابتدا ہی سے یہ کوشش رہی ہے کہ بنی اسماعیل سے تمام فضائل چھین لیں۔ حضرت ابراہیم سے ان کے تمام تعلقات منقطع کر دیں اور ان تمام چیزوں کو پردہ خفایں ڈال دیں جن سے عرب کی عظمت اور شرف کا اشارہ ملتا ہے ”قالان“ کو فلسطین کا ایک مقام بتلانا ”مروہ“ کو ”موریا“ بنادینا اور ”وادی بکر“ کو ”وادی بکار“ قرار دینا اس کا بین ثبوت ہے۔

عصر حاضر کے مسیحی ماہرین آثار قدیمہ نے بھی یہودی اسی ٹکنیک پر عمل کیا جسے انھوں نے بنی اسرائیل کی تاریخ مرتب کرتے وقت اختیار کیا تھا۔ چنانچہ انھوں نے آثار قدیمہ کی کھدائی میں برآمد ہونے والے لوحات و کتبات کو (جن سے عرب کی عزت و شرف و عظمت کا پتہ چلتا تھا) ظاہر نہیں کیا بلکہ ان کے لیے ایسی اصطلاحیں ایجاد کیں کہ ان سے عربوں کی تاریخ کی طرف ذہن متقل ہی نہ ہو۔ مثال کے طور پر بابل، شمو اور کنعانیین وغیرہ کی تہذیبیں خالص عربی تہذیبیں تھیں مگر ان پر انھوں نے ”عربی تہذیبوں“ کا اطلاق نہیں کیا۔ بلکہ ان کی نسبت انھوں نے عبدغنی سام بن نوح کی طرف کر کے انھیں ”سامی تہذیبوں“ اور ”سامی قوموں“ کا نام دیا تاکہ قاری کا ذہن ان قوموں

مستشرقین کے شبہات

کی عظمت کی طرف منتقل نہ ہونے پائے جو راول سے بنی اسرائیل کی منافست کرتی رہی ہیں۔
مستشرقین نے بھی بنی اسماعیل دشمنی کی یہ میراث یہود سے حاصل کی۔ چنانچہ انھوں نے حضرت
ابراہیم علیہ السلام کے بارے میں جو شکوک و شبہات پیدا کیے ہیں ان سب کا مقصد یہ ہے کہ اس
طرح وہ حضرت ابراہیم کا رشتہ عرب سے کاٹ دیں۔ اہل عرب جن فضائل سے متصف ہیں ان سے
انھیں محروم کر دیں اور ان کے ماضی کو ماقبل التاریخ کی تاریکیوں میں گم کر دیں۔ دوسری طرف مشرق
میں ان کے شاگردان رشیدان کی اتباع میں اس حد تک آگے بڑھ گئے کہ انھوں نے سرے سے
حضرت ابراہیم کی شخصیت ہی کا انکار کر دیا اور انھیں ایک فرضی اور خیالی شخصیت قرار دینے لگے۔
پیش نظر مقالہ میں حضرت ابراہیم علیہ السلام کے بارے میں مستشرقین کے ایسے ہی چند شبہات
پر بحث کی جائے گی اور وہ حقائق کی روشنی میں ان کا علمی تجزیہ کیا جائے گا۔

حضرت ابراہیم کی شخصیت کا انکار

مستشرقین اور ان کے ہم نواؤں نے ایک عام شبہ یہ پیدا کیا ہے کہ قرآن کریم میں جو قصے
مذکور ہیں وہ ضروری نہیں کہ تاریخی حیثیت سے بھی مستند ہوں اور عالم وجود میں واقع ہوئے ہوں
بلکہ وہ محض خیالی قصے بھی ہو سکتے ہیں جن کے بیان کرنے کا مقصد محض بلاغی تاثیر اور عبرت نصیحت
ہو چنانچہ ڈاکٹر محمد خلیف اللہ اپنی کتاب ”الفن القصصی فی القرآن“ قرآن میں فن قصص میں لکھتے ہیں
”قرآن کریم کے قصے اور وہ قصے جو ناول نگاروں اور افسانہ نویسوں نے لکھے
ہیں دونوں اس حیثیت سے برابر ہیں کہ ان میں خیالات اور اوبام کی کارفرمائی ہوئی
ہے شعور و ادب اور فکر و فن ہوتا ہے۔ باطل و خرافات اور بے بنیاد قصے ہوتے
ہیں جن میں مخاطبین اور قارئین کے رجحانات و میلانات کو ملحوظ رکھا جاتا ہے،
ان کے احساسات اور خواہشات کی رعایت کی جاتی ہے اور ان کی معلومات
کی تائید کی جاتی ہے۔ قرآن کریم نے ادبی بلاغت اور فن قصص کے سلسلہ
میں اخبار و حکایات کے بیان کرنے میں حق و صداقت کا التزام نہیں کیا ہے
بلکہ اس کا مقصد صرف ”بلاغی تاثیر“ ہے۔“

یہ تو قرآنی قصوں کے بارے میں عموماً کہا گیا ہے۔ کچھ لوگ ایسے ہیں جو خاص طور پر حضرت
ابراہیم علیہ السلام کی شخصیت کو نشانہ بناتے ہیں اور آسمانی کتابوں کی تردید و تکذیب کرتے ہوئے

اس کا سرے سے انکار کرتے ہیں۔ مثلاً ڈاکٹر طحسین نے اپنی کتاب ”فی الشراہ الجاہلی“ میں لکھا ہے:

”تورات حضرت ابراہیم اور اسماعیل علیہما السلام کے بارے میں جو چاہے کہے، اسی طرح قرآن بھی ان دونوں کے بارے میں جو چاہے بیان کرے مگر ان دونوں کا تورات اور قرآن میں مذکور ہونا ان کے تاریخی وجود کو ثابت کرنے کے لیے کافی نہیں ہے۔ چہ جائیکہ اس سے وہ قصہ ثابت کیا جائے جس سے اسماعیل و ابراہیم علیہما السلام کی مکہ کی طرف ہجرت کا اشارہ ملتا ہے“

بعض عقلیت زدہ روشن خیال لوگوں کا کہنا ہے کہ ابراہیم پرانے زمانے کی کوئی متعین شخصیت اور علم نہیں ہے۔ بلکہ یہ شیخ القبیلہ کا لقب ہوا کرتا تھا۔ مولانا عبدالمصید دریابادی کے الفاظ میں:

”جہل و بے خبری بھی عجیب چیز ہے اور دیکھنے میں یہ آیا ہے کہ جو وحی کے منکر ہوتے ہیں وہ خود علم و عقل کے بھی دشمن ہو جاتے ہیں۔ زیادہ نہیں چالیں ہی پیاس برس پہلے کی بات ہے کہ روشن خیالی نے حضرت ابراہیم کے وجود ہی سے انکار کر دیا تھا اور یہ کہنا شروع کر دیا تھا کہ اس نام کی کوئی شخصیت ہی نہیں گزری ہے اور یہ تو نوعی نام شیخ قبیلہ کا ہے“

قرآن کریم اگرچہ کوئی تاریخ کی کتاب نہیں جو قدیم حوادث اور گزشتہ واقعات کی ترجمانی کرتی ہو۔ بلکہ وہ آسمانی کتاب ہے جسے اللہ تعالیٰ نے لوگوں کی ہدایت کے لیے اور انہیں صراط مستقیم کی طرف دعوت دینے کے لیے نازل فرمایا ہے۔ مگر اس کا یہ مطلب بھی نہیں کہ اس میں جو واقعات بیان کیے گئے ہیں وہ خرافات اور اساطیر کے قبیل سے ہیں اور حقیقت سے ان کا کوئی تعلق نہیں ہے جو لوگ کہتے ہیں کہ قرآن نے واقعات و حکایات بیان کرنے میں حق و صداقت سے کام نہیں لیا ہے۔ ان کے پاس اپنے اس مفروضہ دعویٰ کے ثبوت میں کوئی دلیل نہیں ہے بہت سے قصے ایسے ہیں جو نہ تو کتاب مقدس میں مذکور ہیں اور نہ یہود کی دیگر کتب ہی میں ان کا تذکرہ ملتا ہے۔ مگر قرآن نے ان کا ذکر کیا ہے اس چیز کو بنیاد بنا کر دشمنان اسلام نے یہ شبہ پیدا کرنا شروع کر دیا کہ قصص قرآنی محض وہم و خیال پر مبنی ہیں۔ ان کا وقوع عالم وجود میں نہیں ہوا ہے ان کو بیان کرنے کا مقصد صرف بلاغی تاثیر ہے۔ لیکن جدید تحقیقات اور قدیم تاریخ دونوں سے ان شبہات کی تردید ہوتی ہے اور ان واقعات کا حقیقی ہونا ثابت ہوتا ہے۔ مثال کے طور پر عباد اور شموہ کا قصہ کتاب مقدس میں مذکور نہیں۔ صرف قرآن نے ان کا ذکر کیا ہے، ان کی تہذیب

تمدن کی ترقی بیان کی ہے اور ان کی ہلاکت کا نقشہ کھینچا ہے چنانچہ قرآن میں شک و شبہ پیدا کرنے والوں نے ان قصوں کو خیالی اور خرافاتی کہنا شروع کر دیا۔ بالآخر وہ وقت آیا جب کہ جغرافیہ پطیموس نے ان کی تصدیق کر دی۔ اس میں عاد (OADITA) اور ثمود (THAMUDITA) کا نام آیا ہے۔ اور ان کا محل وقوع مملکت اسرائیل سے قریب بتلایا گیا ہے۔

یہی حال ابراہیم اور اسماعیل علیہما السلام کی شخصیتوں کا ہے۔ بغیر کسی دلیل کے ان کا انکار کرنا اور انہیں خرافاتی قرار دینا علمی امانت و دیانت کے سراسر خلاف ہے۔ جبکہ اس کے برعکس اسلامی یہودی، مسیحی اور دیگر بہت سے مراجع حضرت ابراہیم علیہ السلام کا تاریخی وجود ثابت کرتے ہیں۔ اسی طرح آپ کا ذکر تاریخ قدیم کی کتابوں میں بھی آیا ہے، مثلاً یوسفوس یہودی (چوتھی صدی مسیحی سے تعلق رکھتا ہے) اپنی تاریخ میں کہتا ہے:

”مورخ بروس نے ہمارے باپ ابراہیم کا تذکرہ کیا ہے۔ البتہ آپ کے نام کا ذکر نہیں کیا ہے۔ وہ کہتا ہے کہ طوفان کے بعد دسویں پشت میں، کلدانیوں کے مابین ایک راست باز شخص رہتا تھا جو علوم سماویہ میں کامل دسترس رکھتا تھا۔ مورخ ہکتا توریس (تیسری صدی قبل مسیح) نے مزید یہ بتلایا ہے کہ اس نے ان کے بلے میں ایک کتاب بھی لکھی تھی۔ نقولاد مشقی اپنی تاریخ کی چوتھی کتاب میں کہتا ہے ”ابرام نے دمشق میں حکومت کی، اس نے دمشق میں حملہ کر کے حکومت حاصل کی تھی، وہ بابل کی سرزمین سے اس ملک میں آیا تھا جسے کلدانیوں کا ملک کہتے تھے۔ دمشق میں وہ زیادہ عرصہ نہیں رکھا، وہاں سے ہجرت کر کے وہ اپنی قوم کے ساتھ کنعان کے ملک میں پہنچا (جسے آج کل یہود کہتے ہیں) وہیں اس کی نسل پھیلی پھولی اور یروان چڑھی۔ اس کے بارے میں دوسری کتاب میں تذکرہ کر دیا گیا۔ ابرام کا نام دمشق کے ملک میں بعد میں عرصہ تک مشہور رہا۔ اس علاقہ میں ایک گاؤں کا نام مسکن ابرام ہے“

دراصل قرآنی قصوں میں شبہ پیدا کرنے والے ہر اس واقعہ کی تردید میں سرعت دکھاتے ہیں جس کا تعلق خوارق و معجزات سے ہو۔ مثلاً جب قرآن کہتا ہے کہ فلاں شہر یا فلاں بستی کو اللہ تعالیٰ نے اس کی سرکشی اور فساد کی بنا پر ہلاک کر دیا تو یہ لوگ فوراً اس قصے کی تردید کرنے لگتے ہیں کہ اس بستی کی کوئی تاریخی حیثیت نہیں اس کا فتنہ و فساد محض جھوٹ اور خیالی ہے۔ اس کی طرف کوئی

نبی نہیں بھیجا گیا۔ پورا قصہ خرافات اور خیال کے قبیل سے ہے۔

لیکن آثار قدیمہ کی کھدائی سے حاصل ہونے والی جدید تحقیقات سے ان تمام چیزوں کی تصدیق ہو گئی ہے اور وہ تمام چیزیں منصفہ شہود پر آ گئی ہیں جو ایک صدی قبل لوگوں کی نگاہوں سے مخفی تھیں مثلاً ماہرین آثار قدیمہ نے عراق، اردن، سواحل بحر احمر اور جنوب عرب میں صحرا احقاف میں جو کھدائی کی ہے اس سے یہ حقیقت پوری طرح کھل کر سامنے آ گئی ہے کہ قوموں کی ہلاکت ایک ثابت شدہ امر ہے۔ جس میں کسی شک و شبہ کی گنجائش نہیں۔ اس لیے کہ یہ سرزمینیں زلزلوں، زہنی جھٹکوں اور فضا کی حوادث کی سرزمینیں ہیں اور ان کا زمانہ بھی تقریباً وہی ہے جو دینی تواریخ میں بیان کیا گیا ہے۔ ان اہم تنقیبات اور کھدائیوں میں سے ایک وہ ہے جسے اس اثری ٹیم نے انجام دیا تھا جو برٹش میوزیم اور امریکہ کی PENNSY LOUANIA کے مشترکہ سرمایہ پر ۱۹۲۲ء میں بابل کے آثار قدیمہ کی کھدائی کے لیے عراق بھیجی گئی تھی۔ اس نے سات سال تک اپنا کام جاری رکھا۔ اس ٹیم کی قیادت سر لیونارڈ وولی (SIR LEONARD WOLLEY) کر رہے تھے۔ سات سال کی مسلسل محنت اور تنگ و دو میں اس ٹیم نے 'ار' کا پورا شہر دریافت کر لیا، جو کہ حضرت ابراہیم علیہ السلام کا جائے پیدائش ہے، اور اس کی ترقی یافتہ تہذیب، وہاں کے باشندوں کی علوم و صناعات میں ترقی اور تجارت میں قریبی ملکوں سے تعلقات وغیرہ کے بارے میں بھی تفصیل اور تحقیقی معلومات فراہم کر دیں۔ اس مہم کو سر کرنے کے بعد سر لیونارڈ وولی نے دو کتابیں لکھیں۔ ایک کا نام 'ابراہیم' (ABRAHAM) اور دوسری کا 'کلدانیوں کا ار' (UR OF CHALDEANS) ہے۔ ان میں وولی نے اپنی مہم میں حاصل ہونے والی تحقیقات و اکتشافات کا ذکر کیا ہے اور حضرت ابراہیم کے عہد میں کلدانیہ کی علمی و صنعتی ترقی، دینی و مذہبی حالت، رسوم و رواج، سیاسی حالات اور بیرونی ملکوں سے تعلقات اور وہ تمام چیزیں بیان کی ہیں جو ایک ترقی یافتہ ملک اور ترقی یافتہ ملک اور ترقی یافتہ تہذیب میں پائی جاتی ہیں۔

اس اثری تحقیق کے بعد حضرت ابراہیم علیہ السلام کی شخصیت کا انکار مہمل اور بے معنی ہو جاتا ہے جس کی دلائل کی دنیا میں کوئی وقعت نہیں ہے۔

۲۔ قرآن میں حضرت ابراہیمؑ کی شخصیت کا ارتقاء

اسی طرح مستشرقین نے دعویٰ کیا ہے کہ قرآن میں حضرت ابراہیمؑ کی شخصیت ارتقاء کے مراحل

مستشرقین کے شبہات

طے کرتی ہوئی نظر آتی ہے۔ کئی سورتوں میں حضرت ابراہیم کا ذکر کسی اور صورت میں ملتا ہے اور مدنی سورۃ میں کسی اور طریقے سے مشہور مستشرق ولسنک (WENSINCK) کہتا ہے:

اسپرنگر (SPRENGER) یہاں شخص ہے جس نے محسوس کیا کہ قرآن میں ابراہیم کی شخصیت مختلف مراحل طے کرتی ہوئی نظر آتی ہے۔ یہاں تک کہ آخر میں کعبہ کے بانی کی حیثیت سے نمودار ہوتی ہے۔

اس کے کچھ عرصہ کے بعد سنوک ہجرونہ نے اس دعویٰ کو کچھ تفصیل سے بیان کیا۔ اس نے کہا کہ جو سورتیں ابتدائی زمانے میں نازل ہوئیں — مثلاً الذاریات آیت ۴۷ و ما بعد، الحجرات آیت ۵۰ و ما بعد الصافات آیت ۸ و ما بعد الانعام آیت ۴ و ما بعد، ہود آیت ۷۲ و ما بعد، مریم آیت ۴۲ و ما بعد الانبیاء آیت ۵۲ و ما بعد العنکبوت آیت ۱۵ و ما بعد — ان میں ابراہیم علیہ السلام دوسرے رسولوں کی طرح محض ایک رسول کی حیثیت سے نظر آتے ہیں جو اپنی قوم میں انذار کا فریضہ انجام دیتے ہیں، ان سورتوں میں حضرت اسماعیل کا ان سے کوئی تعلق نہیں معلوم دیتا۔ بلکہ اس کے ساتھ ساتھ بعض سورتوں میں یہ بھی اشارہ ملتا ہے کہ محمد (صلی اللہ علیہ وسلم) سے قبل عرب میں کوئی ڈرانے والا رسول مبعوث نہیں ہوا (سورۃ آیت ۲، سبا آیت ۲۲، یس آیت ۶) ان سورتوں میں کہیں مذکور نہیں کہ ابراہیم بیت اللہ کے بانی و موسس ہیں اور نہ یہ کہ وہ پہلے مسلمان ہیں۔ اس کے برعکس مدنی سورتوں میں معاملہ برعکس ہے۔ ان میں ابراہیم علیہ السلام کو حنیف، مسلم، اور ملت ابراہیمی کا بانی قرار دیا گیا ہے۔ ان سے معلوم ہوتا ہے کہ انھوں نے اسماعیل علیہ السلام کے ساتھ بیت اللہ الحرام (کعبہ) کی بنیاد اٹھائی (البقرہ آیت ۱۱۸ و ما بعد، آل عمران ۶۰، ۸۴ وغیرہ)

حضرت ابراہیم کی شخصیت کے بارے میں اس اختلاف اور تعارض کا راز یہ ہے کہ محمد (صلی اللہ علیہ وسلم) نے مکہ میں یہود پر بھروسہ کیا مگر جلد ہی انھوں نے ان کے خلاف دشمنی کی سازشیں شروع کر دیں چنانچہ ان کے لیے اس کے علاوہ کوئی چارہ نہ رہا کہ وہ کسی کو اپنا حامی و مددگار بنائیں یہاں ان کی سلیم الفطرت ذہانت نے انھیں البوالعرب ابراہیم کی ایک نئی حیثیت سمجھائی۔ اس طرح انھوں نے

اپنے زمانے کی یہودیت سے چھٹکارا حاصل کر کے اپنا تعلق ابراہیم کی یہودیت

سے جوڑ لیا وہ یہودیت جس نے اسلام کے لیے راہ ہموار کر دی اور چونکہ مکر رسول

کے غور و فکر کا مرکز تھا اس لیے ابراہیم کو اس شہر کے مقدس گھر کا بانی قرار دیا گیا

اسپیزنگ اور سنوک نے یہ ثابت کرنے میں پورا زور صرف کر دیا ہے کہ حضرت ابراہیم کا اہل

عرب سے کوئی تعلق نہیں ہے اور قرآن نے انھیں جن خصائص و امتیازات سے متصف کیا ہے ان

کی بھی کوئی حقیقت نہیں ہے۔ وہ صرف محمد (صلی اللہ علیہ وسلم) کی گڑھی ہوئی باتیں ہیں جنھیں انھوں نے

اپنے دین کو پھیلائے اور مقبول عام بنانے کے لیے گڑھ لیا تھا۔ ان کے اس شبہ سے کہ اہل عرب

کا حضرت ابراہیم سے کوئی تعلق نہیں تھا ہم آگے بحث کریں گے۔ یہاں ان کے دیگر شبہات کا جائزہ

لیں گے۔ انھوں نے قرآن کو بنیاد بنا کر یہ شبہ پیدا کرنا چاہا ہے کہ مدنی سورتوں میں حضرت ابراہیم کو

حنیف، مسلم، ملت ابراہیمی کا بانی اور بیت اللہ کا موسس بتلایا گیا ہے اور حضرت اسماعیل کو

ان کا فرزند قرار دیا گیا ہے۔ جبکہ کئی سورتوں میں ان باتوں کا کوئی تذکرہ نہیں۔ اس طرح انھوں نے یہ

تأثر پیدا کرنے کی کوشش کی ہے کہ فی الواقع حضرت ابراہیم کو یہ سب خصوصیات و امتیازات حاصل نہ

تھیں۔ مگر مدینہ ہجرت کرنے کے بعد مخصوص سیاسی حالات کے سبب محمد (صلی اللہ علیہ وسلم) نے ان

کی یہ سب حیثیتیں گڑھ کر پیش کیں اور ان کو اہل عرب کا جدا جدا مجد قرار دیا۔

مکی اور مدنی سورتوں کا حوالہ دے کر انھوں نے یہ باور کرانے کی کوشش کی ہے کہ وہ اپنے

اس جائزہ میں پوری طرح غیر جانب دار ہیں اور عظیمی امانت و دیانت سے کام لے رہے۔ لیکن واقعہ

یہ ہے کہ جب ہم اس شبہ کا علمی تجزیہ کرتے ہیں تو ہمیں اس کے پیچھے زبردست تعصب کی کار فرمائی

نظر آتی ہے۔ انھوں نے لوگوں کو اس دھوکے میں مبتلا کرنے کی کوشش کی ہے کہ حضرت ابراہیم کا

حضرت اسماعیل سے رشتہ ثابت کرتی ہے۔ اس سے معلوم ہوتا ہے کہ اسماعیلؑ حضرت ابراہیم

کے بڑے لڑکے تھے جو اسحاق سے چودہ سال بڑے تھے۔ ان حضرات کی امانت و دیانت کا

یہ عالم ہے کہ انھوں نے اپنے دعویٰ کے ثبوت میں صرف انھیں سورتوں کا حوالہ دیا ہے جن

سے بظاہر ان کی رائے کی تائید ہوتی تھیں اور ان سورتوں کے ذکر کی کوئی ضرورت نہیں سمجھی جو

علی الاعلان صراحت سے حضرت ابراہیم کا اہل عرب سے تعلق ثابت کرتی ہیں۔ عصبیت نے انھیں

اس حد تک اندھا کر دیا کہ وہ اس مکی سورت کو بھی نہ دیکھ سکے جو ابراہیمؑ کے نام سے موسوم ہے

یعنی ”سورہ ابراہیم“ جس میں ان کے پیدا کردہ تمام شبہات کا جواب ہے، جو حضرت ابراہیمؑ عرب

میں ہیں۔ ان کے ساتھ ان کے فرزند اسماعیل بھی ہیں۔ وہ اللہ سے دعا کرتے ہیں کہ اے اللہ! لوگوں کے لیے امن و سلامتی کا گہوارا بنادے اور اس بے آب و گیاہ وادی میں انھیں ثمرات سے لطف اندوز فرما، وہ آیات یہ ہیں:

رَبِّ اجْعَلْ هَذَا الْبَلَدَ آمِنًا
وَاجْنُبْنِي وَبَنِيَّ أَنْ نَعْبُدَ
الْأَصْنَامَ ۚ رَبِّ إِنَّهُمْ أَضَلُّونَ
كَثِيرًا ۖ مِنَ النَّاسِ فَمَنْ تَبِعَنِي
فَإِنَّهُ مِنِّي ۖ وَمَنْ عَصَانِي فَإِنَّكَ
غَفُورٌ رَحِيمٌ ۚ رَبَّنَا إِنِّي أَسْكَنْتُ
مِنْ دُرِّيَّتِي بِوَادٍ غَيْرِ ذِي
زَرْعٍ عِنْدَ بَيْتِكَ الْمُحَرَّمِ رَبَّنَا
لِيُقِيمُوا الصَّلَاةَ فَاجْعَلْ أَفْئِدَةً
مِّنَ النَّاسِ تَهْوِي إِلَيْهِمْ وَ
أَرْزُقْهُمْ مِّنَ الثَّمَرَاتِ لَعَلَّهُمْ
يَشْكُرُونَ ۚ رَبَّنَا إِنَّكَ لَعَلَّهُمْ
مَآخِذٌ وَمَأْنَعِلٌ ۖ وَمَا يَحْضُرُ
عَلَى اللَّهِ مِنْ شَيْءٍ ۚ فِي الدُّنْيَا
وَلَا فِي السَّمَاءِ ۚ الْحَمْدُ لِلَّهِ
الَّذِي وَهَبَ لِي عَلَى الْكِبَرِ
إِسْمَاعِيلَ ۖ وَإِسْحَاقَ ۖ إِنَّ رَبِّي
لَسَمِيعٌ دَلِيلٌ ۚ

(ابراہیم: ۳۵-۳۹)

یہ آیات واضح طور پر دلالت کرتی ہیں کہ ابراہیم علیہ السلام بیت اللہ کے بانی ہیں۔ اسی طرح ان سے یہ بھی معلوم ہوتا ہے کہ اسماعیل علیہ السلام ان کے فرزند ہیں۔ یہ دعویٰ بھی صحیح نہیں کہ ابراہیم علیہ السلام کو کئی سورتوں میں 'حنیف مسلم' نہیں کہا گیا ہے۔

سورہ نمل (جو کہی ہے) میں ہے:

إِنَّ إِلَهُكُمْ لَعِزٌّ كَانُ أُمَّةً قَانِتًا
لِللَّهِ حَنِيفًا وَلَمْ يَكُ مِنَ الْمُشْرِكِينَ
(النمل - ۱۲۰)

واقعہ یہ کہ ابراہیم اپنی ذات سے ایک
پوری امت تھا۔ اللہ کا مطیع و فرمان اور
یکسو۔ وہ کبھی مشرک نہ تھا

اسی سورت میں آگے حضرت محمد صلی اللہ علیہ وسلم اور مسلمانوں کو ملت ابراہیمی کی اتباع کا حکم دیتے ہوئے
ارشاد ہے:

لَكُمْ أُخِيَّتُنَا آلُكَافِ أَلَيْسَ لَنَا بِمَنْعَةٍ
بِهِمْ وَبِحَثِّهِمْ وَأَمْ آتَى
الْمُشْرِكِينَ (النمل - ۱۲۳)

پھر ہم نے تمہاری طرف یہ وحی بھی کر دی کہ
ہو کر ابراہیم کے طریقے پر چلو اور وہ مشرکوں
میں سے نہ تھا،

إِنِّي وَجَّهْتُ وَجْهِيَ لِلَّذِي فَطَرَ
الْعَالَمَاتِ وَإِلَهِنَّ حَنِيفًا وَمَا أَنَا
مِنَ الْمُشْرِكِينَ (الانعام - ۷۹)

میں نے تو کیم ہو کر اپنا رخ اس ہی کی طرف
کر لیا جس نے زمین اور آسمانوں کو پیدا کیا
ہے اور میں ہرگز مشرک کرنے والوں میں سے
نہیں ہوں۔

اسی سورت میں ہے:

قُلْ إِنَّمَا يَهْدِي رَبِّي لِنِجْوَا
مُتَّقِينَ دِينًا قِيَمًا مَّا لَنَا بِهِمْ
حَنِيفًا وَمَا كَانُ مِنَ الْمُشْرِكِينَ
(الانعام - ۱۲۱)

اے نبی کہو میرے رب نے بالیقین مجھے
سیدھا راستہ دکھا یا ہے۔ بالکل قیام دین
جس میں کوئی ٹیڑھ نہیں۔ ابراہیم کا طریقہ
جسے یکسو ہو کر اس نے اختیار کیا تھا اور

وہ مشرکوں میں سے نہ تھا۔

تعب یہ ہے کہ ان مستشرقین کو کئی سورتوں میں حضرت ابراہیم کے بارے میں حنیف مسلم کی ہر بات
کیے نظر نہیں آتی ہے

دراصل قرآن کے اسالیب میں سے ایک اسلوب یہ ہے کہ وہ موقع و مناسبت اور
مخاطب کے عقل و ذوق کی رعایت کرتا ہے۔ ابراہیم علیہ السلام کا قصہ بہت سی سورتوں میں
مذکور ہے مگر کہیں پورا قصہ کیا نہیں جاتا۔ بلکہ اس کے مختلف اجزا مختلف سورتوں میں ضرورتاً
اور مخاطب کی رعایت سے بیان کیے گئے ہیں۔ کسی سورت میں کوئی جز ہے تو کسی سورت میں

کوئی دوسرا جز، اس سے یہ نہیں کہا جاسکتا کہ سورتوں میں اختلاف ہے البتہ جو لوگ قرآن کے اس اسلوب سے ناواقف ہیں وہ اسے اختلاف ہی سمجھیں گے۔ ایک چیز یہ بھی قابل ذکر ہے کہ کئی سورتیں اور مدنی سورتیں اسلوب کے لحاظ سے مختلف ہیں۔ کئی سورتوں میں اختصار اور اجمال کو مد نظر رکھا گیا ہے اور ان میں صرف بنیادی عقائد بیان کیے گئے ہیں جبکہ مدنی سورتوں میں احکام شریعت کا ذکر ہے اور ان میں بسط و تفصیل سے بیان کیا گیا ہے۔ عہدِ مکی میں مخاطبین صرف مشرکین تھے جبکہ عہدِ مدنی میں قرآن کے مخاطبین میں یہود و نصاریٰ بھی شامل ہو گئے۔ کئی سورتوں اور مدنی سورتوں کا مطالعہ کرتے وقت ان چیزوں کو پیش نظر رکھنا ضروری ہے۔

مستشرقین کا سورہ سجدہ، سورہ سبا اور سورہ النہل کی آیات سے یہ استدلال کہ حضرت محمدؐ سے قبل عرب میں کوئی نئی نہیں مبعوث ہوا صحیح نہیں۔ بلکہ یہ دراصل قرآن کے اسلوب سے ناواقفیت کی دلیل ہے قرآن نے یہ بات مشرکین کے اس دعویٰ کی تردید میں کہی ہے کہ جب رسول اللہ صلی اللہ علیہ وسلم انھیں توحید کی طرف دعوت دیتے تھے تو وہ کہتے تھے کہ ہمارے پاس پہلے سے آباء و اجداد کا دین موجود ہے :

قَالُوا وَحَبَدْنَا عَلَىٰهَا آبَاءَنَا وَاللَّهُ
أَمَرَنَا بِهَا

(الاعراف: ۲۸)

قرآن نے ان کے باطل عقائد کا پردہ فاش کیا اور کہا کہ تمہارے ان عقائد کے ساتھ نہ تو کوئی نبی بھیجا گیا اور نہ کوئی کتاب نازل کی گئی۔

أَمْ كُمْ سُلْطَانٌ مُّبِينٌ قَالُوا
يَكُنَّا بِكُمْ عَنِ كُتُمٍ صَادِقِينَ

(الصافات: ۱۵۶-۱۵۷)

اَرَأَيْتُمْ مَا تَدْعُونَ مِنْ دُونِ
اللَّهِ اَرَدْنِي مَاذَا خَلَقُوا مِنَ
الْاَرْضِ اَمْ لَهُمْ شِرْكٌ فِي السَّمٰوٰتِ
اِنتَوٰنِي بِكِتَابٍ مِّنْ قَبْلِ هٰذَا
اَوْ اٰثَرَةٍ مِّنْ عِلْمٍ

کبھی تم نے انھیں کھول کر دیکھا بھی کہ وہ
ہستیاں ہیں کیا جنھیں تم خدا کو چھوڑ کر
پکارتے ہو؟ ذرا مجھے دکھاؤ تو یہی کر زمین
میں انھوں نے کیا پیدا کیا ہے؟ یا آسمانوں
کی تخلیق و تدبیر میں ان کا کوئی حصہ ہے؟

(الاصحاح - م) اس سے پہلے آئی ہوئی کوئی کتاب یا علم

کا کوئی بغیر تھا جس سے پاس ہو تو وہی لے آؤ

ان آیتوں کا ایک مطلب یہ بھی بتلایا گیا ہے کہ حضرت اسماعیل علیہ السلام کے بعد اہل مکہ کی طرف کوئی بنی مبعوث نہیں ہوا اس لیے کہ وہ حق پر قائم تھے اور بدعت یافتہ تھے۔ یہاں تک کہ جب ان میں شرک پھیلنا شروع ہوا تو حضرت محمد صلی اللہ علیہ وسلم کی بعثت ہوئی۔

منوک نے کہا ہے کہ ”محمدؐ نے کوئیں یہود پر کھروسہ کیا“ یہ شبہ بھی انتہائی بے بنیاد ہے اس کی حقیقت یہ ہے کہ رسول اللہ صلی اللہ علیہ وسلم مکہ میں ان امور میں جن کے بارے میں کوئی بنی نازل نہ ہوئی تھی یہود کی شریعت کے مطابق عمل کرتے تھے۔ کیونکہ وہ اہل کتاب میں سے تھے اور آپ کو ان امور میں انہیں کی شریعت پر عمل کرنے کا حکم دیا گیا تھا۔ یہی وجہ ہے کہ آپ نماز میں بیت المقدس کی طرف رخ کرتے تھے کیونکہ یہودی بیت المقدس کی طرف رخ کرتے تھے اور وہ مسلمانوں کے نزدیک بھی مقدس تھا۔ لیکن اس سے یہ ہرگز ثابت نہیں ہوتا کہ محمدؐ کوئیں یہود پر کھروسہ کرتے تھے اور ان سے مدد و نصرت کے خواہاں رہتے تھے۔ تاریخ تو یہ ثابت کرتی ہے کہ محمدؐ کی میں آنحضرتؐ کا یہود سے کوئی تعلق نہ تھا جب آپ نے مدینہ ہجرت کی تو یہود سے محبت و بھائی چارگی کا معاہدہ کیا لیکن یہود نے معاہدہ کی رعایت نہ کی بلکہ وہ دشمنی میں مشرکین سے بھی بڑھ گئے اس وقت رسول اللہ صلی اللہ علیہ وسلم نے ان کی مخالفت کا حکم دیا۔

منوک نے کہا ہے کہ ”محمدؐ نے اپنا تعلق ایک بنی یہودیت سے جوڑ لیا جو ابراہیم کی یہودیت ہے۔“ یہ وہی تو بات ہے جو یہود و نصاریٰ رسول اللہ صلی اللہ علیہ وسلم کے عہد میں کہا کرتے تھے کہ ابراہیم یہودی اور نصرانی تھے۔ آخر کیسے ممکن ہے کہ ابراہیم یہودی ہوں اور یہودیت کو ابراہیم علیہ السلام کی طرف منسوب کیا جائے جبکہ تواریخ حضرت ابراہیم کے ایک عرصہ بعد نازل ہوئی ہے یہودیت کی نسبت یہود ابن یعقوب کی طرف ہے اور یعقوب حضرت ابراہیم کے پوتے تھے پھر آخر حضرت ابراہیم یہودیت کے تابع کیونکر ہو سکتے ہیں۔ قرآن کریم نے اس عجیب و غریب دھوئی کی تردید کرتے ہوئے کہا ہے:

يَا هَلْ أَتَىكَ الْكِبَرُ سِوَا نَحْنُ مُخْلِجُونَ فِي

إِبْرَاهِيمَ وَمَا أَنتَ بِتَارِكِ الْتَوَارِثِ

وَالْأَنْحِلِيلِ (الْأَنْحِلِيلُ أَرْوَاهُ الْعُقَدِ) ۝ ۱۱۱

لَعَلَّوْنَ ۝ هَآأَنْتُمْ هَؤُلَاءِ ۝
 مَا جِئْتُمْ فِيمَا لَكُمْ بِهِ عِلْمٌ
 فَلِمَ تَحَاجُّوْنَ فِيمَا لَيْسَ لَكُمْ بِهِ
 عِلْمٌ ۝ وَاللّٰهُ يَعْلَمُ وَأَنْتُمْ لَا
 تَعْلَمُونَ ۝ مَا كَانَ إِبْرَاهِيْمُ
 يَهُودِيًّا وَلَا نَصْرَانِيًّا وَلَكِنْ
 كَانَ حَنِيفًا مُّسْلِمًا وَمَا كَانَ
 مِنَ الْمُشْرِكِيْنَ ۝ (آل عمران: ۶۵-۶۷)

پھر کیا تم اتنی بات بھی نہیں سمجھتے۔ تم لوگ
 جن چیزوں کا علم رکھتے ہو ان میں تو خوب
 جھٹیں کر چکے۔ اب ان معاملات میں کیوں
 بحث کرنے چلے ہو جن کا تمہارے پاس
 کچھ بھی علم نہیں۔ اللہ جانتا ہے۔ تم نہیں
 جانتے۔ ابراہیم تو یہودی تھا نہ عیسائی بلکہ
 وہ تو ایک مسلم کیونکہ تھا اور وہ ہرگز مشرکوں
 میں سے نہ تھا۔

اس پر نگراور سنوک کے اس شبہ کا جواب دیتے ہوئے محمد فرید وحیدی نے لکھا ہے کہ:
 ”اگر حضرت محمد صلی اللہ علیہ وسلم کو اسلام کے لیے راہ ہموار کرنے کے لیے اپنا
 رشتہ دین ابراہیمی سے جوڑنا ہی تھا تو بہتر تھا کہ آپ کہی میں ایسا کرتے کیونکہ وہاں
 جتنے قبائل آباد تھے سب کے سب حضرت ابراہیم کی نسل سے تھے۔ مدینہ
 پہنچ کر ایسے لوگوں کے درمیان دین ابراہیمی سے رشتہ جوڑنا جو یمن سے
 تعلق رکھتے تھے اور جن کا حضرت ابراہیم سے کوئی نسبی تعلق نہیں تھا دانشمندی
 کے تقاضے کے خلاف تھا“

۳۔ حضرت ابراہیم کا اہل عرب اور خانہ کعبہ سے تعلق

مستشرقین نے اپنی ”تحقیقات“ سے یہ ثابت کرنے کی کوشش کی ہے کہ حضرت ابراہیم کا
 عرب سے کوئی تعلق نہیں۔ نہ کبھی وہ مکہ تشریف لائے اور نہ انھوں نے خانہ کعبہ کی تعمیر کی بلکہ دراصل
 کعبہ کی تاریخ مجہول ہے۔

اس کا دعویٰ اس پر نگراور سنوک نے کیا اور کہا کہ یہ تصور محمد (صلی اللہ علیہ وسلم) کے ذہن
 کی اختراع ہے۔ جب آپ مدینہ آئے اور وہاں یہود نے مخالفت کی تو آپ نے اپنے زمانے
 کی یہودیت سے چھٹکارا پانے کے لیے ابراہیم علیہ السلام کو ایک نئی حیثیت سے پیش کیا اور انھیں
 ابو العرب اور موسس کعبہ قرار دیا جیسا کہ ہم پہلے ان کا شبہ نقل کر چکے ہیں۔
 اسی طرح سر ولیم میور (SIR WILLIAM MEUR) نے کہا ہے:

”کعبہ کی اصل اور مکہ کے مقامی مذہب کے بارے میں مزید تحقیق کی ضرورت ہے۔ مسلمانوں کا عقیدہ یہ ہے کہ دونوں حضرت ابراہیم کی طرف منسوب ہیں۔ وہ بعض عادات اور رسموں کو اس قصے سے جوڑتے ہیں جو باہقہیم میں بیان ہوا ہے۔ لیکن دراصل یہ ایک فرضی کہانی ہے۔ یہ ممکن نہیں کہ مکہ اور اس کے دین کا آغاز ویسے ہی ہوا ہو جس طرح مسلمان کہتے ہیں کیونکہ ان رسوا میں سے کوئی چیز ایسی نہیں جسے ابراہیم علیہ السلام کی طرف منسوب کیا جاسکے۔ مثلاً قبیل حجر سودطوف کعبہ اور مکہ عزالت اور منی میں ادا ہونے والی دیگر رسمیں۔ اسی طرح بعض مہینوں کی تحریم اور حرم کا احترام وغیرہ۔“

پھر آخر روایتوں میں حضرت ابراہیم کا حجاز کی طرف آنا کیوں نہ کور ہے؟ اس کا جواب دیتے ہوئے میوکر کہتا ہے۔

”یہ قصہ اسلام سے چند پشت قبل یہود نے گڑھا ہے تاکہ وہ اپنے اور اہل عرب کے درمیان رشتہ استوار کر لیں جس سے اہل عرب ان یہود کے ساتھ جو ان کے درمیان آباد تھے پھلا بڑاؤ کریں اور جس سلوک سے پیش آئیں اور جزیرہ عرب میں یہود کو اپنی تجارت و منہج کیسے لٹائی ہو، اپنے دعوں پر وہ یہ دلیل بھی قائم کرتا ہے کہ عرب کے دینی ماحول اور دین ابراہیم میں کوئی تعلق نہیں کیونکہ عرب کا ماحول خالص مشرکانہ تھا جبکہ ابراہیم حنیف مسلم تھے۔“

اسی طرح مستشرقین نے خاندان کعبہ کا تعلق بھی حضرت ابراہیم سے منقطع کرنے کی کوشش کی ہے مگر متذکرہ خیانت یہ ہے کہ اس کوشش میں خود ان ہی کے درمیان باہم تضاد پایا جاتا ہے بعض مستشرقین کہتے ہیں کہ خاندان کعبہ کا ذکر قدیم تاریخوں میں بھی ملتا ہے اس لیے وہ آپ کا تعلق نہیں ہو سکتا تو بعض مستشرقین دعوئی کرتے ہیں کہ اس کا قدیم تاریخ میں کوئی تذکرہ نہیں ملتا جس سے ثابت ہوتا ہے کہ وہ حضرت ابراہیم کے بہت زمانہ کے بعد تعمیر ہوا۔ مستشرقین کے پہلے گروہ میں سرویم میور قابل ذکر ہے۔ مؤرخ الذکر گروہ میں سے مارگولیت کہتا ہے:

”قدیم تاریخوں میں اس شہر کا نام نہیں ملتا۔۔۔ اگرچہ مذہبی خیال کی وجہ سے مسلمانوں نے اپنے مذہبی مرکز کو نہایت قدیم البناء قرار دیا ہے لیکن صحیح روایات سے پتہ چلتا ہے کہ مکہ کی سب سے قدیم عمارت محمد (صلی اللہ علیہ وسلم) سے صرف چند پشت قبل تعمیر ہوئی تھی۔“

اس طرح موصوف نے یہ تاثر دینے کی کوشش کی ہے کہ مکہ حضرت ابراہیم کے بہت زمانہ کے بعد آباد ہوا۔ اس لیے حضرت ابراہیم اور حضرت اسماعیل علیہما السلام کا مکہ آنا منیٰ برحقیقت نہیں۔
ڈوڑی کہتا ہے :

”حضرت داؤد علیہ السلام کے زمانے میں شمعونیوں نے (جنہیں موخین بنو جرہم کے نام سے یاد کرتے ہیں) کعبہ کی تعمیر کی“ ۱۱۷

جہاں تک حضرت ابراہیم اور اسماعیل علیہ السلام کے عرب میں آنے کا تعلق ہے تو اس سلسلہ میں نہ صرف یہ کہ تورات خاموش ہے بلکہ اس میں واقعات کو اس طرح بیان کیا گیا ہے کہ حضرت ابراہیم و اسماعیل کا عرب سے کوئی تعلق ہی ظاہر نہ ہو۔ سفر کنوین میں ہے کہ پہلے حضرت ہاجرہ سے اسماعیل کی ولادت ہوئی بعد میں حضرت سارہ کے بطن سے اسحاق پیدا ہوئے۔ اسماعیل جب بڑے ہوئے تو حضرت سارہ نے یہ کہہ کر کہ ”وہ ٹھٹھے مارتا ہے“ حضرت ابراہیم سے حضرت ہاجرہ اور اسماعیل کو گھر سے نکال دینے کو کہا چنانچہ :

”ابراہیم نے صبح سویرے اٹھ کر روٹی اور پانی کی ایک مشک لی اور اسے ہاجرہ کو دیا بلکہ اس کے کندھے پر رکھ دیا اور لڑکے کو بھی اس کے حوالہ کر کے اسے رخصت کر دیا۔ سو وہ چلی گئی اور بیر سبع کے بیابان میں آوارہ پھرنے لگی..... اور خدا اس لڑکے کے ساتھ تھا اور وہ بڑا ہوا اور بیابان میں رہنے لگا اور تیر انداز بنا اور وہ فاران کے بیابان میں رہتا تھا اور اس کی ماں نے ملک مصر سے اس کے لیے بیوی لی.....“ ۱۱۸

عہد قدیم کے اس بیان پر مولانا مودودی تبصرہ کرتے ہوئے فرماتے ہیں۔

”یہ پوری جھوٹی داستان اس لیے گڑھی گئی ہے کہ حضرت ابراہیم اور حضرت اسماعیل کا عرب مکہ اور کعبہ اور زمزم سے کوئی تعلق سرے سے ظاہر ہی نہ ہو۔ کیونکہ حضرت ابراہیم کے سفر عرب پر بالکل پردہ ڈال دینے اور حضرت اسماعیل کے چودہ برس تک فلسطین میں قیام اور اس کے بعد بیابان فاران میں ان کے رہنے اور وہیں پانی کانٹواں برآمد ہونے اور مصر کی کسی عورت سے ان کی شادی ہونے کا ذکر اسلام کی تاریخ کے اس پورے باب پر خط نسخ پھیر دیتا ہے جس کا تعلق دین ابراہی کے عربی مرکز سے ہے۔ بائبل میں فاران کے بیان کا جو ذکر مختلف مقامات پر

کیا گیا ہے اس کی رو سے وہ فلسطین کے جنوب وادی عربہ کے مغرب دشت سینا کے شمال اور مصر و بحر روم کے مشرق میں واقع تھا۔ عرب کے یہاں فاران سے اس کا کوئی تعلق نہ تھا جن میں مکر واقع ہے۔

تورات کی مذکورہ بالا تصریحات جیسی بھی ہوں۔ ان سے کم از کم اتنا تو ضرور معلوم ہوتا ہے کہ حضرت اسماعیل نے فاران کے یہاں یا ان میں سکونت اختیار کی "فاران" کے بارے میں عیسائی معنفین اور مسلمان معنفین میں شدید اختلاف رہا ہے۔ عیسائی فاران اس مقام کو قرار دیتے ہیں جو جزیرہ نمائے سینا کے مغرب میں مصر سے متصل ہے بعض کوہ سینا کے دامن کو اس کا محل وقوع قرار دیتے ہیں جبکہ مسلم معنفین اسے عرب میں قرار دیتے ہیں۔ چنانچہ بیجم بیلدان میں تصریح ہے کہ فاران حجاز کے یہاں کا نام ہے۔ سید سلیمان ندوی اس کی تشریح کرتے ہوئے لکھتے ہیں:

"عرب، حجاز، مکر، کعبہ، بیت المقدس واسلام ہیں۔ اس وقت تک پیدا ہی نہیں ہوئے تھے۔ لفظ عرب دسویں صدی ق م میں پیدا ہوا ہے (دیکھو جزائر بطلمیوس) حجاز کا لفظ اس سے بھی زیادہ مستحدث ہے۔ مکر کا نام دوسری صدی عیسوی میں بطلمیوس کے یہاں سب سے پہلے مکارا کی شکل میں نظر آتا ہے۔ اسی لیے تورات نے اس مقام کا نام "مدبار" یعنی بادیہ بتلایا ہے اور قرآن نے اسی کو "وادی فیروز" "زرع" (دن کھیتی کی زمین) کہا کہ اس کے سوا اس کا اس وقت کوئی دوسرا نام نہ تھا۔ حدت کے بعد یہی لفظ بادیہ و صحرا اور وادی فیروز زرع اور عرب ہم معنی لفظ ہو گئے، اس لیے تورات کا یہ کہنا کہ اسماعیل نے بادیہ میں سکونت اختیار کی۔ اس کے بالکل یہ معنی ہیں کہ اس نے عرب میں سکونت اختیار کی۔

تورات کتاب پیداؤش میں نبی اسماعیل کی جائے سکونت کے بیان میں یہ مذکور ہے:

"اور اس کی اولاد جو یل سے شور تک جو مصر کے سامنے اس راستے پر ہے جس سے اشور کو جاتے ہیں آباد تھی۔"

اور مصر کے سامنے اس قیدیہ کے مطابق جو علاقہ تھا وہ عرب ہی ہو سکتا ہے۔

ایک اشارہ عہد نامہ جدید میں گلیتوں کے نام پولس رسول کے خط کی ایک عبارت سے بھی ملتا ہے:

"ابراہام کے دو بیٹے تھے ایک لونڈی سے دوسرا آزاد سے مگر لونڈی کا بیٹا

پرو اور آزاد کا بیٹا و عہدہ کے سبب سے پیدا ہوا۔ ان باتوں میں تھیل یاٹی جاتی ہے۔ اس لیے کہ عورتیں گویا دو عہد ہیں۔ ایک کوہ سینا پر کاجس سے غلام ہی پیدا ہوتے ہیں اور وہ ہاجرہ ہے اور ہاجرہ عرب کا کوہ سینا ہے۔
ہاجرہ کو عرب کا کوہ سینا قرار دینے کا اور کیا مطلب ہو سکتا ہے؟

عقل سلیم بھی حضرت ابراہیم کے کہ آنے کی تائید کرتی ہے۔ آپ نے محض خدا کے دین کی اشاعت کے لیے گھر بار چھوڑا۔ عراق سے ہجرت کی۔ حران میں کچھ دن قیام کر کے شام آگئے اور فلسطین میں قیام کیا۔ پھر مصر گئے آپ نے ہر جگہ لوگوں کو خدا کی طرف بلایا۔ مگر مختلف تہذیبوں اور مذاہب کے دام میں گرفتار لوگوں نے کم ہی دھیان دیا۔ اس لیے یہ بات عین مقضائے عقل اور قرین قیاس ہے کہ حضرت ابراہیم علیہ السلام نے ایسے علاقوں کی تلاش کی ہو جو ان تہذیبوں اور مذاہب کے اثرات سے آزاد ہوں۔ اس بات کو مزید تقویت اس بات سے ملتی ہے کہ مکہ میں شام جانے والی شاہراہ پر واقع تھا جنوب عرب سے شام جانے والے قافلے اسی راہ سے ہو کر گزرتے تھے۔ یہی نہیں بلکہ تاریخوں میں آتا ہے کہ مکہ (جو اس زمانہ میں آباد نہیں ہوا تھا) ایک تجارتی اسٹیشن تھا جہاں شمال سے جنوب اور جنوب سے شمال جانے والے قافلے آکر ٹھہرتے تھے اور وہاں آرام کر کے پھر اپنا سفر شروع کرتے تھے۔ اسی لیے یمن غالب یقین کے درجے تک پہنچ جاتا ہے کہ حضرت ابراہیم علیہ السلام جو سفر کے عادی تھے اور سیکڑوں ہزاروں میل کا سفر طے کر چکے تھے اس شاہراہ سے بھی واقف ہوں اور اس پر سفر کرنے والے قافلوں تکس بیغام حق پہنچانے کی خواہش ان کے دل میں پیدا ہوئی ہو۔ اور اس خواہش کے تحت انھوں نے اس مشہور تجارتی اسٹیشن میں اپنی اولاد کو لایا ہو، اور صحیبا کہ خود تورات سے یہ ثابت ہے کہ حضرت ابراہیم جہاں بھی تشریف لے جاتے تھے وہاں ایک قربان گاہ اور معبد تعمیر کرتے تھے۔ اس لیے عین ممکن ہے کہ اس جگہ بھی ایک معبد تعمیر کیا ہو اور جبکہ حضرت ابراہیم اور اسماعیل علیہما السلام کے عرب جانے اور عباد گاہ تعمیر کرنے کے سلسلے میں تاریخ سے بھی اشارے ملتے ہیں اور قرآن کریم بھی پورے جرم و یقین سے صراحت کرتا ہے تو محض وہم و گمان کی بنیاد پر اسے رد کر دینا خلافت عقل و منطق ہے۔

اس تاریخی واقعہ کا انکار محض اس بات سے ممکن نہیں کہ عرب کا دینی ماحول اس کی تائید نہیں کرتا مگر اس رائے کی تردید کرتے ہوئے محمد حنین یہیکل کہتے ہیں:

”حضرت ابراہیم اور حضرت اسماعیل کی وفات کے صدیوں بعد عرب میں

پانی جانے والی بت پرستی اور شرک سے یہ ثابت نہیں ہوتا کہ اہل عرب حضرت ابراہیم و اسماعیل کے زمانے میں بھی مشرک رہے ہوں۔ اگر ہم بالفرض اس زمانے میں بھی بت پرستی اور شرک کا وجود مان لیں تو اس سے میوہ کی تائید نہیں ہوتی۔ کیونکہ ممکن ہے کہ حضرت ابراہیم اور حضرت اسماعیل کی دعوت ان میں عام نہ ہو سکی ہو۔ ان کے بت پرستی نہ چھوڑنے سے حضرت ابراہیم اور حضرت اسماعیل کے عرب جانے کی تردید کہاں ہوتی ہے؟^{۱۷}

میوہ کا حضرت ابراہیم کے مکہ آنے کو ایک فرضی کہانی قرار دینا بالکل بے بنیاد ہے۔ تعجب ہے کہ میوہ کو تقبیل حجر اسود، طواف کعبہ اور مکہ، غزوات اور منی میں ادا ہونے والی معمول میں حضرت ابراہیم سے کوئی تعلق نہیں دکھائی دیتا۔ حالانکہ یہ تمام رسمیں حضرت ابراہیم کی یاد کی تجدید اور خدا کی بارگاہ میں بجالانے والے اعمال اور قربانیوں کی یادگار ہیں۔

مشریعت ابراہیمی میں دستور تھا کہ جس کو قربان گاہ پر چڑھاتے تھے یا خدا کے لیے نذر کرتے تھے وہ بار بار معبد یا قربانی کے پھرے کرتا تھا۔ حج میں خانہ کعبہ کا طواف اسی شریعت ابراہیمی کی یادگار ہے۔ منی میں کی جانے والی قربانی حضرت ابراہیم کے اس عمل کی یادگار ہے کہ آپ خواب میں وحی الہی کا اشارہ پاتے ہی اپنے نحت جگر کو قربان کرنے پر تیار ہو گئے تھے۔ صفا اور مروہ کے درمیان سعی اس کیفیت کی یادگار ہے جس کا اظہار حضرت اسماعیل کو بیاس سے طریقاً دیکھ کر حضرت ہاجرہ سے اضطراری طور پر ہوا تھا۔ اس کا تذکرہ کرتے ہوئے مولانا مودودی^{۱۸} کہتے ہیں:

”کعبہ کی تعمیر کے بعد جب سے حج کا سلسلہ حضرت ابراہیم ہی کے زمانے میں شروع ہوا۔ اس وقت سے آج تک سیکڑوں پھر ہزاروں پھر لاکھوں پھر کروڑوں انسان اس واقعہ کی یاد میں سعی بن الصفا والمروہ کرتے چلے آ رہے ہیں۔ یہ ہزاروں برس کا متواتر عمل جو بلا انقطاع اس وقت سے آج تک ہوتا ہے اس واقعہ کا ایسا ثبوت ہے جس سے بڑھ کر کسی تاریخی واقعہ کا ثبوت دنیا میں موجود نہیں ہے اس کے برعکس بائبل بیابان فاران کا جو واقعہ بیان کرتی ہے وہاں نہ پہلے کبھی اس طرح کی سعی ہوئی نہ آج ہو رہی ہے۔“^{۱۹}

در اصل میوہ کو یہ سب ماننے میں پریشانی یہ ہے کہ وہ ذبیح حضرت اسحاق کو ماتے ہیں اور قربان گاہ

مکہ میں مروہ کے بجائے فلسطین میں مروہ یا موریا کو قرار دیتے ہیں۔ حالانکہ اب حضرت اسماعیل کا بیج ہونا اور مروہ کا قربان گاہ ہونا اس حد تک واضح ہو چکا ہے کہ سبٹ دھرم اور شدید متعصب کے سوا کوئی اس کا انکار نہیں کر سکتا۔ ان مباحث پر مسلم مصنفین اور عیسائی مصنفین میں معرکہ الآراء بگٹھیں ہوئی ہیں اور چونکہ انھوں نے مذہبی تعصب کی شکل اختیار کر لی ہے اس لیے آپ اس پر مزید بحث دراز کار ہے۔

مکہ مکرمہ اور خانہ کعبہ کا تذکرہ خواہ قدیم تاریخوں میں ہو یا نہ ہو اس سے نفس واقعہ کی تردید نہیں ہوتی کیونکہ عدم علم عدم وجود پر دلالت نہیں کرتا۔ مکہ کی قدامت ثابت کرنے ہوئے میور نے جن تاریخوں کا حوالہ دیا ہے وہ سب کی سب حضرت ابراہیمؑ سے بہت بعد کی ہیں۔ سب سے قدیم شہادت جس میں مکہ کا تذکرہ ملتا ہے ہیرڈوٹس کی ہے جو چوتھی صدی قبل مسیح کا مورخ ہے اور اگر ہم خانہ کعبہ کو حضرت ابراہیمؑ سے قبل بھی مان لیں تب بھی اس سے یہ ثابت نہیں ہوتا کہ حضرت ابراہیمؑ نے کعبہ کی تعمیر نہیں کی اور وہ مکہ کبھی نہیں آئے۔ اسلامی تواریخ سے معلوم ہوتا ہے کہ خانہ کعبہ سب سے پہلے حضرت آدمؑ نے تعمیر کیا طوفان نوح میں کعبہ آسمان پر اٹھالیا گیا اس کے بعد حضرت ابراہیمؑ کے زمانے تک کعبہ کی جگہ خالی تھی، حضرت ابراہیمؑ نے حضرت اسماعیلؑ کی مدد سے اسے دوبارہ تعمیر کیا۔ قرآن کی تعبیر سے بھی اس کا اشارہ ملتا ہے :

واذیرفع ابراہیم الفواعل من اور یاد کرو اس وقت کو جب ابراہیم اور

البيت واسماعيل (البقرہ - ۱۲۷) اسماعیل اس گھر کی دیواریں اٹھا رہے تھے

بنیاد اٹھانے سے اشارہ ملتا ہے کہ بنیاد پہلے سے موجود تھی حضرت ابراہیم اور حضرت اسماعیل نے اس پر دیواریں کھڑی کر دیں اور عمارت تیار کر دی۔

دوسری طرف مارگولیتھ نے یہ کہہ کر کہ مکہ کی سب سے قدیم عمارت محمد (صلی اللہ علیہ وسلم) سے صرف چند پشت قبل تعمیر ہوئی تھی۔ یہ شبہ پیدا کرنے کی کوشش کی ہے کہ مکہ کی آبادی اور کعبہ کا قیام حضرت ابراہیمؑ کے بہت زمانہ کے بعد عمل میں آیا۔ یہ بھی صحیح نہیں۔ مورخین نے جابجا تصریح کی ہے کہ چونکہ اہل عرب کعبہ کے بالمقابل یا آس پاس عمارت بنانے کو کعبہ کی بے ادبی سمجھتے تھے اس لیے عمارتیں نہیں بنوائیں بلکہ خیموں اور شامیانوں میں رہتے تھے۔ اس طرح مکہ ہمیشہ خیموں کا ایک وسیع شہر تھا اور سب سے پہلی عمارت سعید بن عمرو نے بنوائی۔ اس کا یہ مطالبہ نہیں کہ مکہ میں پہلے کوئی آبادی ہی نہیں تھی۔

حواشی

۱۔ مولانا مودودی، تفہیم القرآن چہارم سورہ صافات حاشیہ ۶۷

۲۔ عبد نامہ جدید گلیتوں کے نام پوس رسول کا خط باب ۲۵ آیت ۲۴

۳۔ مشہور عرب اہل قلم عبد الحمید جودہ السحار نے بیس جلدوں میں السیرۃ النبویہ کا سلسلہ لکھا ہے اس کی پہلی جلد میں (جواہر اہم ابوالانبیاء کے نام سے ہے) حضرت ابراہیم کے حالات بیان کرتے ہوئے آخر میں ایک ضمیمہ میں اس اہم موضوع پر بحث کی ہے اور متعدد دلائل دیے ہیں۔

۴۔ ڈاکٹر محمد احمد خلف اللہ، الفن القصصی فی القرآن الکریم ص ۳۵

۵۔ طہ حسین، فی الشعر الجاہلی بحوالہ الاسرائیلیات و اثرہا فی کتب التفسیر ص ۴۲

۶۔ عبد الماجد دریابادی، قصص و مسائل ص ۱۱

۷۔ عباس محمود العقاد، ابراہیم ابوالانبیاء ص ۱۵۲

۸۔ عبد الماجد دریابادی، قصص و مسائل ص ۱۱۲

۹۔ اسی شبہ کی تردید میں عباس محمود العقاد نے ایک ضخیم کتاب ابراہیم ابوالانبیاء لکھی ہے جس میں انھوں نے اسلام، یہودیت، مسیحیت، صابئیت کے دینی مراجع، میر و ڈولس، یوسفورس اور دیگر قدیم موغین کے تاریخی مراجع اور جدید اثری تحقیقات کی روشنی میں پورے دلائل کے ساتھ یہ ثابت کیا ہے کہ ابراہیمؑ کی ایک تاریخی شخصیت ہے جس کا ذکر تمام قابل ذکر مراجع میں ملتا ہے۔ اسی طرح انھوں نے حضرت ابراہیمؑ کی حیات کے تمام واقعات — اُسے حران کی طرف ہجرت حیران سے کنعان کی طرف ہجرت، کنعان سے مصر کی طرف ہجرت اور آخر میں مکہ کی طرف ہجرت اور وہاں غامد خدا کی تعمیر وغیرہ — کو قرین عقل ثابت کیا ہے اور بتلایا ہے کہ اس زمانے کے حالات اسی ترتیب اور ایسے ہی واقعات کے متقاضی تھے۔

۱۰۔ علامہ عین دار المصنفین اعظم گڑھ کے زیر نگرانی منعقد ہونے والے عالمی سمینار بعنوان ”اسلام اور مستشرقین“ میں مولانا نعیم الدین اصلاحی نے اپنے پیش کردہ مقالہ میں مستشرقین کے اس مشبہ کا علمی جائزہ لیا تھا۔ جو بعد میں دار المصنفین کے آرگن ’معارف‘ میں بھی شائع ہوا۔ انسائیکلو پیڈیا آف اسلام کے عربی ترجمہ و ترقہ المعارف الاسلامیہ میں بھی مقالہ ’ابراہیم‘ کے حاشیہ میں محمد فرید وجدی نے اس شبہ کا علمی تجزیہ کیا ہے۔

۱۱۔ یہ وہی مستشرق ہے جس نے ’مفتاح کنوز السنۃ‘ کے نام سے صحاح ستہ کا انڈکس تیار کیا ہے اور ایسا عظیم الشان علمی کارنامہ انجام دیا ہے جس پر مسلمان اس کا جتنا بھی شکریہ ادا کریں کم ہے۔ لیکن یہی مستشرقین

انسائیکلو پیڈیا آف اسلام میں اپنے مقالہ 'ابراہیم' میں جن خیالات کا اظہار کرتا ہے ان سے اس کی اسلام دشمنی اور علمی خیانت کا اندازہ لگایا جاسکتا ہے۔

۱۱۱ انسائیکلو پیڈیا آف اسلام۔ ونسٹن کا مقالہ 'ابراہیم'

۱۱۲ دائرۃ المعارف الاسلامیہ جلد اول مقالہ 'ابراہیم' پر فرید و جہدی کا حاشیہ ص ۲۹

۱۱۳ سر ولیم مور، لائف آف محمد، مقدمہ کا تیسرا باب، جس میں میور نے مکہ کے دین کی قدامت کے بارے میں بحث کی ہے۔ ۱۱۴ ایضاً

۱۱۵ انسائیکلو پیڈیا آف اسلام۔ مارگولیم کا مقالہ 'محمد' جلد ۱ ص ۳۹۹

۱۱۶ ڈاکٹر جواد علی، المفضل فی تاریخ العرب قبل الاسلام جلد ۲ ص ۱۲

۱۱۷ عہد نامہ قدیم۔ کتاب پیدائش باب ۱

۱۱۸ مولانا مودودی، سیرت سرور عالم جلد دوم ص ۵۴

۱۱۹ سید سلیمان ندوی، ارض القرآن جلد دوم ص ۴۴

۱۲۰ عہد نامہ قدیم۔ کتاب پیدائش باب ۲۵ آیت ۱۸

۱۲۱ عہد نامہ جدید، گنیتوں کے نام پولس رسول کا خط باب آیت ۲۲-۲۵

۱۲۲ مکہ والمدینہ فی الجالیۃ وعہد الرسول ص ۹۹

۱۲۳ محمد حسین بیگل۔ حیاۃ محمد ص ۸۹

۱۲۴ مولانا مودودی، سیرت سرور عالم جلد دوم ص ۵۴ حاشیہ

۱۲۵ علامہ ابن کثیر فرماتے ہیں: "حضرت ابراہیم سے قبل کعبہ کے موجود ہونے کے سلسلہ میں آنحضرتؐ سے کوئی حدیث مروی نہیں ہے۔ البتہ مورخین نے (جیسے ازرقی نے اخبار مکہ میں اور قاضی تقی الدین الفاسی نے شفا الزمزم میں) خانہ کعبہ کے سات مرتبہ تعمیر ہونے کا تذکرہ کیا ہے۔ اس کی رو سے حضرت ابراہیم سے قبل خانہ کعبہ کی تعمیر تین مرتبہ ہوئی، پہلی ملائکہ کے ہاتھوں، دوسری آدم علیہ السلام کے ہاتھوں، تیسری نبی آدم کے ہاتھوں، بعض روایات کی رو سے ملائکہ اور حضرت آدم نے بیک وقت تعمیر کی (البدایہ والنہایہ جلد اول ص ۱۲۳)

۱۲۶ علامہ شبلی نعمانی۔ سیرت النبی اول ص ۱۵۳